

## महाराष्ट्र शासन

तात्काळ

क्र.प्रतिनि २५२०/प्र.क्र. १२/१४-अ,  
सामान्य प्रशासन विभाग, मंत्रालय,  
मादाम कामा मार्ग, हुतात्मा राजगुरु चौक,  
मुंबई ४०० ०३२.  
दूरध्वनी:२२७९४१७२/२२७९३३४४  
दिनांक : १४ जानेवारी, २०२०

प्रति,

सह/उप सचिव (आस्थापना),  
सर्व मंत्रालयीन विभाग,  
मंत्रालय, मुंबई ४०० ०३२.

**विषय:-** राज्यपालांचे सचिव कार्यालय, राजभवन, मुंबई या कार्यालयातील  
उच्चश्रेणी लघुलेखकाचे एक रिक्त पद प्रतिनियुक्तीने भरण्याबाबत.

**संदर्भ:-** १) सा.प्र.वि. शा.नि. क्र.एसआरव्ही-२०११/प्र.क्र.१३७/का. १२,  
दिनांक १७-१२-२०१६  
२) सा.प्र.वि., शासन निर्णय क्रमांक : संकीर्ण २०१७/प्र.क्र.१२०/१४,  
दिनांक ३१.८.२०१७  
३) राज्यपाल यांचे सचिव कार्यालय, मुंबई यांचे क्र.रास/ आस्था/  
प्रतिनियुक्ती/२०२०/१४, दिनांक ०९-०१-२०२० चे पत्र

महोदय/महोदया,

सा.प्र.वि. शा.नि. क्र.एसआरव्ही-२०११/प्र.क्र.१३७/का. १२, दिनांक १७-१२-२०१६ च्या शासन निर्णयान्वये प्रतिनियुक्तीचे धोरण निश्चित करण्यात आले असून, संदर्भ क्र.२ येथील दिनांक ३१-८-२०१७ च्या शासन निर्णयान्वये मंत्रालयीन संवर्गातील अधिकारी/कर्मचारी यांच्या प्रतिनियुक्तीबाबत कार्यपद्धती विहित करण्यात आली आहे. सदरहू कार्यपद्धतीस अनुसरून राज्यपाल यांचे सचिव कार्यालय, राजभवन, मुंबई यांनी संदर्भ क्र. ३ च्या पत्रान्वये मा. राज्यपालांचे सचिव या कार्यालयातील उच्चश्रेणी लघुलेखकाचे एक रिक्त पद मंत्रालयीन विभागातील उच्चश्रेणी लघुलेखक संवर्गातील कर्मचाऱ्यांकडून भरण्याबाबत कळविले आहे. तसेच मा. राज्यपाल हे विद्यापिठांचे कुलपती या नात्याने, महाराष्ट्र राज्यातील सर्व विद्यापिठांशी संपर्क करणे व मा. राज्यपालांच्या प्रधान सचिवांचे स्वीय सहाय्यक म्हणून कामकाज पाहणार असल्यामुळे संबंधित उच्चश्रेणी लघुलेखकाचे इंग्रजी भाषेवर प्रभुत्व असणे गरजेचे आहे. यास्तव खालील तक्त्यातील स्तंभ क्र.५ येथील कार्यालयातील उच्चश्रेणी लघुलेखकाचे रिक्त पद प्रतिनियुक्तीने भरण्याकरीता इच्छुकता मागविण्यात येत आहे :-

अ. क्र.	प्रतिनियुक्तीने भरावयाचे पदाचे नांव	मंत्रालयीन संवर्ग	प्रतिनियुक्ती ने भरावयाचे पदांची संख्या	प्रतिनियुक्ती चे ठिकाण	त्या कार्यालयातील कामाचे स्वरूप
१	२	३	४	५	६
१	लघुलेखक (उच्चश्रेणी)	उच्चश्रेणी लघुलेखक	१	महाराष्ट्राचे राज्यपाल यांचे सचिव कार्यालय, राजभवन मुंबई	मा. राज्यपालांचे प्रधान सचिवांचे यांचे स्वीय सहाय्यक म्हणून महत्त्वाचे कामकाज सांभाळणे

२. उपरोक्त पदावर प्रतिनियुक्तीने जाण्याकरिता इच्छुक मंत्रालयीन विभागातील उच्चश्रेणी लघुलेखक यांनी आपल्या मंत्रालयीन प्रशासकीय विभागाकडे अर्ज सादर करावा कोणत्याही परिस्थितीत या विभागाकडे थेट अर्ज करू नयेत तसेच प्रत देखील अंकीत करू नये. थेट प्राप्त झालेल्या अर्जावर कोणतीही कार्यवाही करण्यात येणार नाही.

३. सर्व संबंधित मंत्रालयीन प्रशासकीय विभागांनी इच्छुक कर्मचाऱ्यांचे अर्ज प्राप्त झाल्यानंतर संदर्भाधिन शासन निर्णयातील तरतूदीनुसार अर्जांची छाननी करून खालील माहितीसह आपल्या विभागाच्या सचिवांच्या मान्यतेने इच्छुक कर्मचाऱ्याचा प्रतिनियुक्तीचा प्रस्ताव खालील माहितीसह या कार्यासनाकडे दिनांक २५-०१-२०२० पर्यंत पोहोचतील अशारीतीने (नोंदणी शाखेत पाठवू नये) पाठवावा:-

१)	कर्मचाऱ्याचे संपूर्ण नांव व पदनाम	
२)	जन्मदिनांक	
३)	सेवानिवृत्तीचा दिनांक (पहा शा.नि.दिनांक १७-१२-२०१६ मधील तरतुद ५ (ब) (६)	
४)	शैक्षणिक अर्हता	
५)	भ्रमणध्वनी क्रमांक	
६)	मागील ५ वर्षांच्या गोपनीय अहवालाच्या छायाप्रती (मूळ गोपनीय अहवाल पाठवू नयेत)	
७)	मत्ता व दायित्व सादर केली आहेत का? (दि.३१.३.२०१९ रोजीचे)	
८)	५०/५५ व्या वर्षी पुनर्विलोकन केले आहे का? (लागू असल्यास)	
९)	संबंधित कर्मचाऱ्याला यापूर्वी प्रतिनियुक्ती दिली असल्यास त्याबाबतचा तपशील (पद, ठिकाण व कालावधी)	
१०)	संबंधित कर्मचाऱ्याविरुद्ध विभागीय चौकशी सुरु अथवा प्रस्तावित आहे काय?	

४. एकदा निवड झालेल्या कर्मचाऱ्याला त्याचे नाव मागे घेता येणार नाही. तसेच, आपल्या विभागातून सदर पदावर प्रतिनियुक्तीसाठी जाण्यास कोणीही कर्मचारी इच्छुक नसल्यास तसेही कृपया दिनांक २५-०१-२०२० पर्यंत या विभागास कळविण्यात यावे.
५. सद्यःस्थितीत शासनाने सरळसेवा भरतीवर निर्बंध घातले असल्याने प्रतिनियुक्तीने रिक्त होणाऱ्या पदावर तत्काळ कर्मचारी उपलब्ध करून देणे शक्य होणार नाही. तथापि, सरळसेवा व पदोन्नतीमधून ज्या प्रमाणात उमेदवार उपलब्ध होतील त्या प्रमाणात विभागातील रिक्त पदांच्या टक्केवारीनुसार विभागास लघुटंकलेखक संवर्गातील कर्मचारी उपलब्ध करून देण्यात येतील याची विभागांनी नोंद घ्यावी.
६. सदर पत्राची प्रत महाराष्ट्र शासनाच्या वेबसाईटवरील संदेशफलक या टॅबखाली प्रसिध्द करण्यात येत आहे.
७. सदर शासन पत्र महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२००११४१६१९२८०६०७ असा आहे. हे पत्र डिजिटल स्वाक्षरीने साक्षांकित करून काढण्यात येत आहे.

आपला,

(ग.भि.गुरव)

अवर सचिव, महाराष्ट्र शासन

प्रत :-

- १) उप सचिव (कार्यासन -२०-अ), सामान्य प्रशासन विभाग, मंत्रालय, मुंबई-४०००३२
- २) महाराष्ट्राचे राज्यपाल यांचे सचिव कार्यालय, राजभवन, वालकेश्वर रोड, मलबार हिल, मुंबई-४०००३५
- ३) सा.प्र.वि./१४-अ (संग्रहार्थ)